

Il-Mulej Irxuxtat jidher lil Marija Madalena

(kitba ta' Tony Pace)

Jieħdu sehem: Marija, Ġesù, Anġlu 1, Anġlu 2	
<i>Marija tibki barra l-qabar, tara 2 anġli bilqiegħda, wieħed in-naħa tar-ras u l-ieħor in-naħa tar-riglejn fejn kienu qiegħdu l-ġisem ta' Ġesù.</i>	
Anġlu 1	Mara, għalfejn qiegħda tibki?
Marija	Għax ħadu lil Sidi, u ma nafux fejn qiegħduh.
<i>Jitfaċċa Ġesù imma Marija, għalkemm tarah, ma tagħrfux.</i>	
Ġesù	Mara, għalfejn qiegħda tibki? Lil min qiegħda tfittex?
Marija	Sinjur, jekk ħadtu int minn hawn, għidli fejn qiegħedtu, u jiena ngibu lura!
Ġesù	Marjam!
Marija	Rabbuni. Mgħallem!
Ġesù	La tmissnix, għax għadni ma tlajt għand il-Missier; imma mur għand ħuti u għidilhom li se nitla' għand Missieri u Missierkom, Alla tiegħi u Alla tagħkom.
Anġlu 2	<i>(jersaq 'il quddiem u jkellim lill-udjenza)</i> U Marija ta' Magdala, marret għand id-dixxipli u tathom l-aħbar: "Rajt lill-Mulej, u qalli kif daqt jitle' għand il-Missier, li huwa wkoll Missierna, Alla tiegħu u Alla tagħna !"

(mill-Evangelju ta' San Ġwann 20 : 11 – 18)

Il-Mulej Irxuxtat Jidher lil Marija Madalena

Iżda Marija baqgħet 'il barra mill-qabar, tibki. Kif kienet qiegħda tibki, tbaxxiet lejn il-qabar, u rat żewġ anġli lebsin l-abjad, bilqiegħda, wieħed in-naħa tar-ras u l-ieħor in-naħa tar-riglejn fejn kienu qiegħdu l-ġisem ta' Ġesù. Huma qalilha: "Mara, għalfejn qiegħda tibki?" Hi wiegħbet: "Għax ħadu lil Sidi, u ma nafux fejn qiegħduh." Kif qalet hekk, daret lura u rat lil Ġesù wieqaf, iżda ma ntebħitx li kien Ġesù. Ġesù qalilha: "Mara, għalfejn qiegħda tibki? Lil min qiegħda tfittex?" Hi ħasbet li kien il-ġardinar, u qaltlu: "Sinjur, jekk ħadtu int minn hawn, għidli fejn qiegħedtu, u jiena ngibu lura." Ġesù sejjhilha: "Marjam!" Hi daret u qaltlu bil-Lhudi: 'Rabbuni!' jigifieri, Mgħallem. Ġesù qalilha: "La tmissnix, għax għadni ma tlajt għand il-Missier; imma mur għand ħuti u għidilhom li se nitla' għand Missieri u Missierkom, Alla tiegħi u Alla tagħkom." Marija ta' Magdala marret għand id-dixxipli u tathom l-aħbar: "Rajt lill-Mulej", u li qalilha dan.

